

# Shiva Tandava Stotram

## శివ తాండవ స్తోత్రం

జటాటవీ గలజ్జల ప్రవాహ పావితస్థలే

గలేవలంబ్య లంబితాం భుజంగతుంగమాలికాం |

డమడ్డమడ్డమడ్డమన్ని నాదవడ్డమర్వయం

చకార చండతాండవం తనోతు నః శివః శివం || 1

||

జటాకటాహసంభ్రమభ్రమన్ని లింపనిర్ఘ్రి

విలోలవీచివల్లరీ విరాజమానమూర్ధని |

ధగద్ధగద్ధగజ్వలల్లలాట పట్టపావకే

కిశోరచంద్రశేఖరే రతిః ప్రతిక్షణం మమ || 2 ||

ధరాధరేంద్ర నందినీ విలాసబంధు బంధుర

స్ఫురద్దిగంత సంతతి ప్రమోద మానమానసే |

కృపాకటాక్షధోరణీ నిరుద్ధ దుర్ధరాపది

క్వచిద్దిగంబరే మనోవినోదమేతు వస్తుని || 3 ||

జటాభుజంగ పింగళ స్ఫురత్పణా మణిప్రభా  
కదంబ కుంకుమ ద్రవ ప్రలిప్త దిగ్వధూముఖే |  
మదాంధ సింధుర స్ఫురత్స్వగుత్తరీయమేదురే  
మనో వినోదమద్భుతం బిభర్తు భూతభర్తరి || 4 ||

సహస్రలోచన ప్రభృత్యశేషలేఖ శేఖర  
ప్రసూనధూళి ధోరణీ విధూసరాంఘ్రి పీఠభూః |  
భుజంగరాజమాలయా నిబద్ధ జాటజాటకః  
శ్రియై చిరాయ జాయతాం చకోరబంధు శేఖరః || 5

||  
లలాట చత్వరజ్వలద్ధనంజయ స్ఫులింగభా  
నిపీత పంచసాయకం నమన్నిలింపనాయకం |  
సుధామయూఖలేఖయా విరాజమాన శేఖరం  
మహాకపాలి సంపదే శిరోజటాలమస్తు నః || 6 ||

కరాళ ఫాలపట్టికా ధగద్ధగద్ధగజ్వల-  
-ద్ధనంజయాహుతీకృత ప్రచండ పంచసాయకే |  
ధరాధరేంద్ర నందినీ కుచాగ్ర చిత్రపత్రక-

-ప్రకల్పనైకశిల్పిని త్రిలోచనే రతిర్మమ || 7 ||

నవీనమేఘమండలీ నిరుద్ధ దుర్ధర స్ఫురత్

కుహూ నిశీధినీ తమః ప్రబంధ బద్ధ కంధరః |

నిలింప నిర్ఘరీధరస్తనోతు కృత్తిసింధురః

కళానిధాన బంధురః శ్రీయం జగద్ధురంధరః || 8 ||

ప్రపుల్ల నీల పంకజ ప్రపంచ కాలిమప్రభా-

-వలంబి కంఠ కందలీ రుచి ప్రబద్ధ కంధరం |

స్మరచ్ఛిదం పురచ్ఛిదం భవచ్ఛిదం మఖచ్ఛిదం

గజచ్ఛిదాంధకచ్ఛిదం తమంతకచ్ఛిదం భజే || 9

||

అఖర్వ సర్వమంగళా కళాకదంబమంజరీ

రసప్రవాహ మాధురీ విజృంభణా మధువ్రతం |

స్మరాంతకం పురాంతకం భవాంతకం మఖాంతకం

గజాంతకాంధకాంతకం తమంతకాంతకం భజే || 10

||

జయత్వదభ్ర విభ్రమ భ్రమద్భుజంగమశ్వస-

-ద్వినిర్గమత్ క్రమస్ఫురత్ కరాళ ఫాలహవ్యవాట్ |

ధిమిద్ధిమిద్ధిమిద్వనన్ మృదంగ తుంగ మంగళ-  
-ద్వనిక్రమ ప్రవర్తిత ప్రచండ తాండవః శివః || 11 ||

దృషద్విచిత్ర తల్పయోర్భుజంగ మౌక్తిక స్రజో-  
-ర్గరిష్ఠ రత్నలోష్ఠయోః సుహృద్విపక్ష పక్షయోః |  
తృణారవింద చక్షుషోః ప్రజామహీ మహేంద్రయోః  
సమప్రవృత్తికః కదా సదాశివం భజాంయహం || 12

||  
కదా నిలింపనిర్ఘ్రి నికుంజకోటరే వసన్  
విముక్త దుర్మతిః సదా శిరస్థమంజలిం వహన్ |  
విలోల లోలలోచనో లలామఫాలలగ్నకః  
శివేతి మంత్రముచ్ఛరన్ కదా సుఖీ భవాంయహం  
|| 13 ||

ఇమం హి నిత్యమేవముక్తముత్తమోత్తమం స్తవం  
పఠన్ స్మరన్ ట్టువన్నరో విశుద్ధిమేతి సంతతం |  
హరే గురౌ సుభక్తిమాశు యాతి నాన్యథా గతిం  
విమోహనం హి దేహినాం సుశంకరస్య చింతనం ||

14 ||

పూజావసానసమయే దశవక్త్రగీతం

యః శంభుపూజనపరం పఠతి ప్రదోషే |

తస్య స్థిరాం రథగజేంద్ర తురంగయుక్తాం

లక్ష్మీం సదైవ సుముఖీం ప్రదదాతి శంభుః || 15 ||

ఇతి శ్రీదశకంఠరావణ విరచితం శ్రీ శివ తాండవ

స్తోత్రం |